

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
త్రిచత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత శిశుపాలవధాఖ్యానుపర్వణి

త్రైచత్వారింశోఽధ్యాయః

భీష్మ ఉవాచ

చేదిరాజకులే జాతః త్ర్యక్ష ఏష చతుర్భుజః ।

రాసభారావసదృశం రరాస చ ననాద చ ॥ 43-1 ॥

తేనాస్య మాతాపితరా త్రేసతుస్తా సబాంధవౌ ।

వైకృతం తస్య తౌ దృష్ట్వా త్యాగాయ కురుతాం మతిమ్ ॥ 43-2 ॥

తతస్సభార్యం నృపతిం సామాత్యం సపురోహితం ।

చింతాసమ్మూఢహృదయం వాగువాచాశరీరిణీ ॥ 43-3 ॥

ఏష తే నృపతే పుత్రః శ్రీమాన్ జాతో బలాధికః ।

తస్మాదస్మాన్న భేతవ్యమ్ అవ్యగ్రః పాహి వై శిశుమ్ ॥ 43-4 ॥

న చ వై తస్య మృత్యుర్వై న కాలః ప్రత్యుపస్థితః ।

మృత్యుర్లన్తాస్య శస్త్రేణ స చోత్పన్నో నరాధిప ॥ 43-5 ॥

సంశ్రుత్యోదాహృతం వాక్యం భూతమన్తర్హితం తతః ।

పుత్రస్నేహాభిసంతప్తా జననీ వాక్యమబ్రవీత్ ॥ 43-6 ॥

యేనేదమీరితం వాక్యం మమైతం తనయం ప్రతి ।

ప్రాంజలిస్తం నమస్యామి బ్రవీతు స పునర్వచః ॥ 43-7 ॥

యాథాతథ్యేన భగవాన్ దేవో వా యది వేతరః ।

శ్రోతుమిచ్ఛామి పుత్రస్య కోఽస్య మృత్యుర్భవిష్యతి ॥ 43-8 ॥

అన్తర్భూతం తతో భూతమ్ ఉవాచేదం పునర్వచః ।

యస్యోత్సంగే గృహీతస్య భుజావభ్యధికావుభౌ ॥ 43-9 ॥

పతిష్యతః క్షితితలే పంచశీర్షానివోరగా ।

తృతీయమేతద్బాలస్య లలాటస్థం తు లోచనమ్ ॥ 43-10 ॥

నిమజ్జిష్యతి యం దృష్ట్వా సోఽస్య మృత్యుర్భవిష్యతి ।

త్ర్యక్షం చతుర్భుజం శ్రుత్వా తథా చ సముదాహృతమ్ ॥ 43-11 ॥

పుథివ్యాం పార్థివాస్పర్వే అభ్యాగచ్ఛమ్ దిదృక్షవః ।

తాన్ పూజయిత్వా సంప్రాప్తాన్ యథార్హం స మహీపతిః ॥ 43-12 ॥

ఇతి శ్రీమహాభారతే సభావర్ణాంతర్గత శిశుపాలవధాఖ్యానువర్ణణీ

త్రిచత్వారింశాధ్యాయే ద్వాదశశ్లోకాః



సూభాషితమ్

అప్రగల్భస్య యా విద్యా కృపణస్య చ యద్దనం ।

యచ్ఛ బాహుబలం భీరోః వ్యర్థమేతత్ త్రయం భువి ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

